

प्रोजेक्ट प्रतियोगिता में रुड़की कालेज आफ इंजीनियरिंग अव्वल

देहरादून : वीर माधो सिंह भंडारी उत्तराखंड प्रौद्योगिकी विश्वविद्यालय (यूटीयू) में वर्ल्ड इंटेल्क्चुअल प्रोपर्टी-डे के अवसर पर राज्य स्तरीय इंटर कालेजेज प्रोजेक्ट प्रतियोगिता में प्रथम स्थान रुड़की कालेज आफ इंजीनियरिंग ने जीता। द्वितीय स्थान पर तुलाज इस्टीट्यूट और तृतीय स्थान पर आइटी बोर्न उत्तरकाशी रहा। इन प्रोजेक्ट्स का मूल्यांकन विभिन्न तकनीकी विशेषज्ञों और विषय विशेषज्ञों की ओर से किया गया। कठिन मूल्यांकन प्रक्रिया के बाद तीन टीमों का चयन किया गया।

विश्वविद्यालय के कुलपति प्रो. ओंकार सिंह ने कहा कि इस तरह के आयोजन से छात्रों की रचनात्मकता को बढ़ावा मिलता है और उन्हें अपनी प्रतिभा दिखाने का अवसर मिलता है। कुलपति ने विश्वविद्यालय के विभिन्न पाठ्यक्रमों के छात्रों में प्रतिस्पर्धा के साथ नवाचार को बढ़ावा दिया जा रहा है।

उन्होंने विगत सत्र से किए जा रहे उत्कृष्ट प्रोजेक्ट चयन की इस कार्यवाही को वृहद करने की अपेक्षा की और सभी संस्थानों से ऐसे आयोजनों में बढ़ चढ़कर भाग लेने का आह्वान किया।

इस अवसर पर विश्वविद्यालय के पूर्व कुलपति प्रो. वीके तिवारी ने कहा कि छात्रों को अपनी प्रतिभा दिखाने का अवसर मिलने से उनका आत्मविश्वास बढ़ता है और वे भविष्य में उत्कृष्टता प्राप्त करने के लिए प्रेरित होते हैं। (जासं)